

கிறிஸ்தவனின் இளைப்பாறுதல்

~~~~~

செய்தி: விசுவாசம் (விசுவாசமுள்ள ஆபிரகாம்),  
ஏப்ரல் 27, 1956

~~~~~

23. அதன்பிறகு கவனியுங்கள், ஆபிரகாம் தெரிந்து கொள்ளுதலின் மூலமாக அழைக்கப்பட்டான், தேவன் அவனுக்கு நிபந்தனையற்ற கிருபையின் உடன்படிக்கையைக் கொடுக்கிறார். தேவன் மனிதனோடு ஒரு உடன்படிக்கையைச் செய்யும் போது, மனிதன் தன்னுடைய உடன்படிக்கையை முறித்துப்போடுகிறான் என்பது உங்களுக்குத் தெரியும். நீங்கள் தேவனுக்கு ஒரு வாக்குக்கொடுக்கும் போது, பத்தில் ஒன்பது தடவைகள் நீங்கள்- நீங்கள் அதைச் செய்ய மாட்டீர்கள். ஏதேன் தோட்டத்தில் தேவன் மனிதனோடு ஒரு உடன்படிக்கையைச் செய்த போது, “நீங்கள் இதைச் செய்யுங்கள், நீங்கள் இதைச் செய்தால்,” என்பதாக இருந்தது, அதில் அங்கே “அதைச் செய்தால்” என்ற ஒன்று இருந்தது. மனிதன் சரியாக அதைச் சுற்றிலும் திரும்பிச் சென்று, தேவனோடு செய்துகொண்ட தன்னுடைய உடன்படிக்கையை உடைத்துப் போட்டான். மனிதனை இரட்சிக்கும்படியாக தேவன் தீர்மானித்திருந்தார். எனவே “அதைச் செய்தால்” என்று கூறுவதற்குப் பதிலாக, அவர் ஆபிரகாமிடம், “அதைச் செய்தால்” என்று கூறவில்லை, “நான் அதைச் செய்து விட்டேன்” என்றார். அந்த உறுதியை நீங்கள் காண்கிறீர்களா? “நீ வயதான காலத்தில் என்னிடம் வருவாய். நான் ஏற்கனவே அதைத் தீர்மானித்து விட்டேன், ‘நீ எதையாவது செய்தால்’ என்றல்ல, நான் ஏற்கனவே அதைச் செய்து விட்டேன்.” அப்படியானால் அது நிச்சயமுடையதாக இருக்க வேண்டும்.

“ஆபிரகாமே, நீ பின்வாங்கிப் போவாயானால், அல்லது ஆபிரகாமே, நீ என்னுடைய வார்த்தையைக் கடைபிடிப்பாயானால், ஆபிரகாமே, நீ இதைச் செய்தாலோ, அல்லது நீ அதைச் செய்தாலோ” என்றல்ல. தேவன், “நான் ஏற்கனவே அதைச் செய்து விட்டேன்” என்றார்.

24. ஓ, நீங்கள், “நான் ஆபிரகாமாக இருக்க விரும்புகிறேன். ஓ, சகோதரன் பிரன்ஹாமே, எனக்கு அந்த உறுதி இருந்திருந்தால், நான் நிச்சயமாக பரிபூரண அமைதியோடு இளைப்பாறுவேன்” என்று கூறலாம். ஏன், உங்களுக்கும் அதே உறுதியும், அதே உடன்படிக்கையும் உண்டு. அந்த உடன்படிக்கை ஆபிரகாமுக்கு மட்டுமல்ல, ஆனால் அவனுக்குப் பிறகு அவனுடைய சந்ததிக்கும் தான். நீங்கள் அதைக் காணத் தொடங்கினால், தெய்வீக சுகமளித்தல் என்பது எளிதாக ஆகிவிடும். அது நீங்களல்ல என்பதையும் அது தேவனாக இருக்கிறது என்பதையும் நீங்கள் காணும்போது, தேவன் கொடுத்திருக்கிற மற்ற எந்த வாக்குத்தத்தமும் எளிதாக ஆகிவிடும். தேவன் வாக்குத்தத்தம் கொடுத்திருக்கிறார், எனவே அப்படியானால் நீங்கள் இளைப்பாறுதலற்றவர்களாக இருக்க வேண்டாம்.

நான் இங்கே சொன்னபடி, கீழே, அது ஸ்பின்டேல் (Spindale) அல்லது ஏதோவொரு இடம் என்று நம்புகிறேன், ஒருக்கால் கொலம்பியாவாக இருக்கலாம், அல்லது அங்கே கரோலினா பக்கத்தில் நடந்த கூட்டங்களில் ஒன்றாக இருக்கலாம். அது நான் இங்கே வருவதற்கு சற்று முன்பாக. ஆனால் நான் ஒரு இரவில் என்னுடைய இருதயத்தில் அந்த மிகச்சிறந்த செய்தியோடு (sermon) தூக்கத்திலிருந்து விழித்துக்கொண்டேன், நான் பிரசங்கம் பண்ண எனக்கு யாரும் இல்லாதிருந்தது, எனவே நான் அப்படியே என்னுடைய மனைவியை தூக்கத்தை விட்டு எழுப்பி, அவளிடம் பிரசங்கம் பண்ணினேன், பிறகு அவள் தூக்கத்திலாழ்ந்தாள்.

25. நான்-நான் கிறிஸ்தவனின் இளைப்பாறுதலின் பேரில் அவளிடம் பிரசங்கம் பண்ணிக் கொண்டிருந்தேன். நீங்கள் கிறிஸ்துவிடம் வரும்போது, எல்லாமே தீர்க்கப்பட்டு விட்டது.

“வருத்தப்பட்டு-வருத்தப்பட்டுப் பாரஞ்சுமக்கிறவர்களே நீங்கள் எல்லாரும் என்னிடத்தில் வாருங்கள்; நான் உங்களுக்கு இளைப்பாறுதல் தருவேன்.” அது தீர்க்கப்பட்டு விட்டது. அதெல்லாம் முடிந்து விட்டது. கிறிஸ்து கிரயத்தைச் செலுத்தித் தீர்த்து விட்டார். நீங்கள் செய்ய வேண்டியது எல்லாம் அப்படியே இளைப்பாறிக் கொண்டிருப்பது தான். இறங்கி வாருங்கள். முழுவதும் குழம்பிப்போய், சுற்றிலும் இடத்திற்கிடம் தாவித்தாவி (சென்று கொண்டிருப்பதையும்), ஸ்தாபனங்களுக்குத் தாவுவதையும், உங்களுடைய கடிதத்தை மெதோடிஸ்டுகளிடமிருந்து பாப்டிஸ்டுகளுக்கு எடுத்துக்கொண்டு போவதையும் நிறுத்தி விடுங்கள். அதை ஒருமுறை பரலோகத்தில் வைத்து, அதை அங்கேயே விட்டு விடுங்கள். புரிகிறதா? கலங்க வேண்டாம். தேவனிடம் விடுங்கள்...

அப்படியே அவரிடம் வந்து இளைப்பாறிக் கொண்டிருங்கள். அவர் யேகோவா-யீரேயாக இருப்பாரானால், அதன்பேரில் இளைப்பாறுங்கள். அவர் யேகோவா-ரப்பாவாக இருப்பாரானால், அதன்பேரில் இளைப்பாறுங்கள். அவர் கிருபையின் மூலம் நம்மை இரட்சிக்கிற கர்த்தராக இருப்பாரானால், அதன்பேரில் இளைப்பாறுங்கள். அவர் கிருபையின் மூலமாக நம்மைச் சுகமளிக்கிற கர்த்தராக இருப்பாரானால், அதன்பேரில் இளைப்பாறுங்கள். பத்தாயிரக்கணக்கான தம்முடைய பரிசுத்தவான்களோடு கூட பரலோகத்திலிருந்து வருகிற தேவனாக அவர் இருப்பாரானால், அதன்பேரில் இளைப்பாறுங்கள். கிறிஸ்துவுக்குள் மரித்தவர்கள் முதலாவது எழுந்திரிப்பார்களானால், அதன்பேரில் இளைப்பாறுங்கள். எல்லாமே இளைப்பாறுதல் தான். ஓ, என்னே. நான் சரியாக இப்பொழுதே மிகவும் பக்திபரவச உணர்வை அடைகிறேன். ஓ, இளைப்பாறுதல், ஒரு இடத்திலிருந்து வேறொரு இடத்திற்கு தாவிக் குதித்துக் கொண்டிருப்பதோ, ஒவ்வொரு உபதேசக் காற்றினாலும் அடிபட்டு அலைகிறவர்களாயிருப்பதோ (carried about with every wind of

doctrine) அல்ல, ஆனால் தேவன் சொல்லியிருப்பதின் பேரில் இளைப்பாறிக் கொண்டிருத்தல்.

26. **புஸ்தகத்திலுள்ள** ஒவ்வொரு வாக்குத்தத்தமும் உங்களுடையது. ஒவ்வொரு ஆமென்-ம், ஒவ்வொரு ஆம் என்பதும் உங்களுடையது. நீங்கள் எதைக் குறித்து கவலைப்பட வேண்டும்? வயோதிபம் கூட, அதனோடு செய்வதற்கு ஒரு காரியமும் இருக்காது. வியாதிக்கு அதனோடு செய்வதற்கு எதுவுமில்லை. தேவன் வாக்குத்தத்தம் பண்ணிவிட்டார், தேவன் தமது வாக்குத்தத்தத்தைக் காத்துக்கொள்ள வேண்டும். பாருங்கள், நாம் என்ன செய்ய முயற்சித்துக் கொண்டிருக்கிறோம் என்றால், பயத்தை உங்களை விட்டு அகற்றிப்போடவே முயற்சித்துக் கொண்டிருக்கிறோம்.

“ஓ,” நீங்கள், “நான் அண்டைவீட்டுக்காரர்களைக் குறித்து பயப்படுகிறேன்...” என்று கூறலாம், நல்லது, அப்படியானால், நீங்கள் கிறிஸ்துவிடம் வர வேண்டும். அப்போது நீங்கள் உங்கள் அண்டைவீட்டாரிடம் போக மாட்டீர்கள். புரிகிறதா? சரி, ஆனால் நான் கிறிஸ்துவுக்குள் இருப்பவர்களைக் குறித்து தான் பேசிக் கொண்டிருக்கிறேன். வேறு யாரும் சொல்லுதைக் குறித்து கவலைப்பட வேண்டாம்; அது அவர் என்ன சொன்னார் என்பதாக இருக்கிறது. ஒரு கிறிஸ்தவன் உலகக் காரியங்களை நோக்கிப் பார்ப்பதில்லை. அவர்கள் காண்கிறவைகளை நோக்கிப் பார்ப்பதில்லை. அவர்கள் காணாததை, ஆனால் தாங்கள் விசுவாசிப்பதையே நோக்கிப் பார்க்கிறார்கள். கிறிஸ்தவன் காணக்கூடாதவைகளை நோக்கிப் பார்க்கிறான். எனவே நாம் நம்புகிறவைகளை பார்க்க வேண்டாம். அது அவ்வாறு இருக்குமானால், இனிமேலும் அது விசுவாசமல்ல, ஆனால் விசுவாசம் என்பது வாக்குத்தத்தத்தைக் கொடுத்தவர் தம்முடைய வாக்குத்தத்தத்துக்கு உண்மையாக இருக்கிறார் என்று உங்களை விசுவாசிக்கும்படி செய்ய காரணமாயிருக்கும்படிக்கு, நீங்கள் காணாததை விசுவாசிப்பதாக அது இருக்கிறது.